



Филиппиязухъе Павелил кагъат

Павел чапарас гъаб кагъат хъвана Филиппиялда жинцаго гІу-цІараб иман лъуразул жамагІаталде. Доб заманаялда гъеб греказул Македония вилаяталде гъоркъобе унеб гъитІинаб шагъар букІун батила. Кагътида Павелица хъвалеб буго ГІисаца жиндиего бо-къун живго гІодовегІанлъизавунин, гъелдалъун Аллагъасги гъев жинца бижарабщиналъул бищунго гІадегІанавлъун гъавунин.

Павелица филиппиял рещулел руго гъел лъикІ хъвадулел руге-лъул ва малъул буго рохалидаги сабруялдаги гІумру гъабеян.

1 бетІер

Саламалъул рагІаби

¹Филиппиялда ругел киналго МасихІ ГІисаде цолъун иман лъуразде, нужер агълуялъул бутІрузде ва церехъабазде салам бу-го МасихІ ГІисае хъулухъалъе чІарал Павелилги Тимофейилги.
²Нилъер Эмен – Аллагъасулги ГІадегІанав ГІиса МасихІилги баркатги саламги лъеги нужеда.

Аллагъасде гъари-дугІа

³Нуж ракІалде щванщинахъе дица рещ гъабула дир хирияв Аллагъасе. ⁴Нужеда киназдаго гурхІагиян Аллагъасда гъарулеб-щинахъе дир рекІелъе рохел лъугъуна, ⁵дун тІоцеве нужехъе ва-чІараб къоялдаса жакъалъизегІан Рохалил хабаралъе гІоло гъа-булеб хІаракатчилъиялъулъ нужги гІахъаллъидал. ⁶Дир ракІЮ-ла, нужелъе лъикІлъи лъугъинабизе байбихъарав Аллагъас гъеб рагІа-ракъанде швезабиллин МасихІ ГІиса вачІараб къоялде абун.

⁷Нужер хІакъалъуль гьединаб пикру букІинарищ дир, кидаго дир рекІель нужеде рокъи бугелъул. Нужедаги дидаги Аллагъасул баркат лъуна дун туснахъалъув вугеб мехалъги, Рохалил хабар тІибитІизабизе кьеркъон, гьеб битІараб букІин чІезабулеб мехалъги. ⁸Аллагъасда лъала ГІаса МасихІил гІадиаб урхъиялда-лъун дун нужехъ киназухъго чІалгІун вугеб куц. ⁹⁻¹⁰Дица Аллагъасда гъарула, бищунго лъикІаб тІаса бищизе нужеда лъазе, МасихІ вачІараб къоялде нуж, хъубаб тІанкІ лъечІого, нухдаса таричІого хутІизе нужер рекІель рокъи цІикІкагийилан, гІакъ-луги цІубайгийилан, цІодорлъиги камиллъагийилан. ¹¹Нужер рацІалъиялъул гъотІода пихъ гъарзаго бижила гьебмехалъ. Гьедин ГІаса МасихІидалъун Аллагъасул кІодолъи загьирлъила ва гІадамаз гьесие рещ гъабила.

Рохалил хабар дагъабги цІикІкІун тІибитІана

¹²Балагъея, вацал, дир гъаб ахІвал-хІалалъ дагъабги цІикІкІун квербакъи гъабун Рохалил хабар тІибитІиялъе, ¹³кІалгІаялъур ругел киналго рагъухъабаздаги ва цогидал хутІараздаги бичІІана дида рахсал МасихІ сабаблъун ран ругеблъи. ¹⁴Дун жанив тІами сабаблъун ккун, гІемерисел иман лъуразул тавакал цІикІкІинабуна БетІергъанас, гьединлъидал гьезги расги хІинкъи-чІого халкъалъухъе щвезабулеб буго Аллагъасул рагІи.

¹⁵Гьедин бугониги, цо-цояз МасихІил хІакъалъуль бицунеб буго жидерго жахІдаялъги хІалхъублъиялъги тІамун, цогидаз абун, бицунеб буго лъикІлъи бокъун. ¹⁶Гьеле гьез Рохалил хабар тІибитІизабулеб буго, рокъиялъ гьесизарун ва Рохалил хабар цІунизе тІамурав чи дун вукІинги лъан. ¹⁷Дозин абун гьеб гъабулеб буго квешал къасдазги диде бугеб жахІдаялъги гьесизарун – гьезда ракІалде кколеб буго туснахъалъуб дие бугеб квешлъи гьелдалъун дагъабги цІикІкІинилан. ¹⁸Биччанте! Рихъдае букІаниги, ракІ-ракІалъ букІаниги батІалъи щиб, гьединги гъадинги ГІисал хІакъалъуль хабар тІибитІулеб бугелъул. Дун гьелдаса вохун вуго ва вохизеги вуго.

¹⁹Нужер гъари-дугІаялдалъунги ГІаса МасихІил РухІалъул квербакъиялдалъунги дун хвасарлъизе вукІин лъала дида. ²⁰Къезе цІакъ бокъун гьечІо дие, къеларилан хъулги буго. Кидаго гІадин, хасго гъанже сункъаниги хІинкъичІого дица дир тІолабго жан МасихІ кІодо гъавиялъе къела – дун хваниги, чІаго хутІаниги. ²¹Дир гІумру МасихІиль буго, хвалилъги пайда буго дие!

²²Амма дун дунялалда хутІани, дир хІаракатчилъбиялъул хайир-ги буго. Лъаларо гъеб кІиялъулго кинаб дие бокъилебали. ²³Дир ракІ кІибикъун буго: гъаниса вахъун, МасихІида аскІове инеги бокъун буго, гъеб гІемерго лъикІ букІинилан ккун. ²⁴Амма нуже цІакъ къваригІун вугелъул, дунялалда хутІизеги кколев вуго. ²⁵Нуже къваригІун вукІиналда ракІчІун бугелъул, дида лъала дун нужеда киназдаго цадахъ хутІилевлъи, нуж тІоритІизеги иманаль нуж рохизаризеги. ²⁶Гъедин дун нужехъе тІадвуссараб мехаль, нуже цоги гІилла букІина, ГІиса МасихІидеги цолъун, дун сабаблъун ккун, чІухІизе.

Рохалил хабараль малъухъе хъваде!

²⁷Воре, МасихІил Рохалил хабараль малъухъе хъваде. Дие рагІизе бокъилаан, дун гъенив вугониги гъечІониги, Рохалил хабаралда божиялъе гІоло цо хІал ккун чІун цадахъго къеркъолел ругин нужилан. ²⁸Тушбабаздехун кидого бахІарчилъи бихъизабе. Гъеб гъезие буго хвалде иналъул гІаламат, нуже буго тархъанлъиялъул гІаламат. Аллагъасдасанлъидал гъеб бачІунеб бугеб! ²⁹МасихІидалъун нужехъе рештІун бугелъул, гъезде иман лъей гуребги, гъеб сабаблъун нуже къезе бугеб гІазаб-гІакъубаги. ³⁰Дир гІадиаб къеркъеялъулъ гІахъаллъизе руго нуж. Нужеда гъеб доб мехаль диль бихъана ва гъанже диль бугилан рагІулебги буго.

2 бетІер

МасихІидаса мисал босе

¹МасихІиде цолъиялъ нужелъе къвакІи лъугъинабулеб бугеб батани, гъесул рокъиялъ нужер ракІбатизабулебги бугони, Илагъияб РухІалдалъун нуж цолъунги ратани, нужер курмузулъ цоцаздехун гурхІел-рахІмуги бижун батани, ²дун гъелдаса цІакъ вохлаан. Гъединлъидал дие бокъилаан нужер цого къасдги, цого рокъиги, цого рухІги букІине, нужеца цого пикрабиги гъаризе. ³Дун лъикІав-тІокІавилан цояв, дун жеги лъикІавилан цогидав лъугъунге. Нужго гІодорегІан гъарун, цогидал нужедаса лъикІаллъун рикІкІе. ⁴ЦохІо дурго мунагъаб напсалъе гІоло квалквацичІого, цогидазе гІологи квалквациде.

⁵МасихІ ГІисаль букІараб гІадиаб пикру букІа абе нужелъги.

*Гписаца живго гЮдовегІанлъизавуна,
Аллагъас гъев тІадегІанлъизавуна*

⁶Аллагълъи жиндиль бугониги, Аллагъасда ващальize хІаракат бахъичЮ гъес. ⁷Живго гъитІинлъизавуна, – лагъасул даражаялда чІана. Инсанасда релълъун вижарав ва инсанасул сурат жиндиль лъугъарав ⁸гъес живго гЮдовегІанлъизавуна хвалиде гІунтІунгин. Хъанчида вараб хвел босизеги мутІигІлъана гъев.

⁹Гъединлъидал Аллагъас гъев тІадегІанлъизавуна, цогидазулалдаса тІадегІанаб къуна гъесие цІарги. ¹⁰Гписал цІаралда цебе наку чІван сужда гъабила зодор ругезги, ракъалда ругезги ва гъоркъадуниялалда ругезги. ¹¹Гписа МасихІ тІадегІанав вукІин чІезабун, щибаб мацІалда кІалъалез рецц гъабила нильер Эмен – Аллагъасе.

ЦІваби гІадин, нужго кенчІезе...

¹²Гъале, дир хириял, дун гъенив вугеб мехаль нуж дие мукІурал рукІиндал, дун гъениса индалги дагъабги цІикІІараб мукІурлъигун ва Аллагъасукъа хІинкъун хІалтІе нужго хвасарлъиялъе гЮло. ¹³Жиндаго гъикІ бихъухъе рижизарула Аллагъас нужель нужер къасдалги ишалги. ¹⁴⁻¹⁵Гъаб мекъаб-тІекъаб наслуялда гъоркъоб нужеца абадияб гІумруялъул хІакъалъулъ хабар тІибитІизабубеб бугеб мехалда, зигардичЮго ва дагІбадичЮго тІураzare нужер киналго ишал, бецІаб сардиль цІваби гІадин, нужго кенчІезе, мунагъ-хІакъ гъечІеллъунги, гІайиб-хатІа гъечІеллъунги, Аллагъасул рацІадал лъималлъунги нужго лъугъине. ¹⁶Гъедин гъабун, МасихІ вачІараб къоялъ дун нужедаса чІухІила, вежерун чІалде щвезе бахъараб дир хІаракат ва захІмат гІадада ккечІилан. ¹⁷Хирияб бакІалда лъураб хъабиниса чагъир гІадин, дир би нужер божи-иман сабаблъун гЮдобе тЮлеб бугониги, дун вохун вуго, нуж киназдаго цадахъ вохун вуго дун. ¹⁸Нужги роха, дида цадахъ роха нужги!

Тимофейги Энафродитги

¹⁹Дир хъул буго тІадегІанав Гписал цЮобалдалъун кватІичЮго нужехъе Тимофей витІизе, нужер рахъаль гъесдасан цІияб хабарги лъан, дирги ракІ тирхизе. ²⁰ГъевГІан диргун хІал башадав чи цониги гъечЮ. РакІ-ракІалъго нужер киналго ишазе кумекалъе хІадурав чиги вуго гъев. ²¹Цогидазин абун, МасихІ Гписаесеб

гуреб, жидеегосеб балагъула. ²²Нужеда лъала гъев къучIав чи вугевлъи ва Рохалил хабаралъе гIоло гъев дида цадахъ, инсуда цадахъ вас гIадин, хIалтIаравлъиги. ²³Гъединлъидал, дир иш кин ккелебали лъарабго, гъев нужехъе витIизе хъул буго дир. ²⁴ТIадегIанас дир ракIчIезабулеб буго кватIичIого нужехъе вачIине диеги рес ккелилан.

²⁵Цинги хIукму ккана гъанив дида цадахъ хIалтIарав ва къеркъарав диналъул вац, дие хIажалъулеб хъулухъалъе нужеца витIун вачIун вукIарав Эпафродит тIадвуссун нужехъе витIизе. ²⁶Кутакалда нужеде ракI шун вуго гъев, жив унтун вукIин нужеда лъан бугилан цIакъ къваридгоги вуго. ²⁷ХIакъикъаталдаги хвалде ккун унтун вукIана Эпафродит, амма Аллагъ гъесда гурхIана, гъесда гуревги, дидаги гурхIана, – къварилъиялда тIадеги къварилъи биччачIо Аллагъас диде. ²⁸Гъединлъидалин гъев тIадвуссун витIизе хIукму гъабизе дун гIедегIарав: нахъеги гъев вихъун нужер рекIель рохелги цIикIкина, дир рекIел къварилъиги чучила. ²⁹БетIергъанас витIарав чи гIадин рохун къабул гъаве нужеца гъев. Гъединал гIадамазул хIурматги гъабе, ³⁰щайгурелъул МасихIил ишалъе гIоло рухI къезе хIадурго хвалде гIагарлъун вукIана гъев, дие хъулухъ гъабизе гъечIеб нужер рес бецIизе бокъун.

3 бетIер

Къанунал тIуразариялъ чи ритIухълъуларо

¹Гъанже, вацал, ТIадегIанасде цолъун, рекIель рохел цIикIаги нужер.

Цого жо гIемер бицине диени захIмалъиларо, амма нужер рекIель гъеб дагъабги шулалъизе бокъун буго. ²Воре, гъел гъабзасдаса цIуне нужго, квешлъи гъабулездасаги цIуне, инсанасул лага къотIун рехулездасаги цIуне! ³Нильецайин унго-унгояб сунат цIунулеб бугеб, – Илагъияб РухIалдалъун Аллагъасе гIибадат гъабулеб бугелъул нильеца, МасихI ГIисадалъун ниль чIухIунги ругелъул ва тIасан бихъулелъул хIакъалъулъ гIадатазде мугъ чIвалебги гъечIелъул. ⁴Гъел гIадатазде мугъ чIвазе лъиданиги ракIалде ккун батани, цогидазаялдасаги цIикIкIун гъелье ихтияр бугеб дир! ⁵Микъабилеб къоялъ сунатги гъабураб дие, Исраилил халкъалъулги вугев дун, Буняманил наслуялъулги вугев, жугъутIаздаса жугъутIавги вугев. Къануназул рахъ босани, фарисеязул

мазгъабалъулги вукIарав дун, ⁶иман лъуразул агълуялъе гIазаб-гIа-
къуба къезе цIакъго хIаракатги бахъулеб букIараб дица. Къа-
нунал тIуразарурав чи Аллагъас ритIухъавлъун рикIкIунев ву-
кIаравани, гъеб рахъалъги дун камиллъун вукIана. ⁷Амма дие
тIокIлъи-хайирлъун букIарабщинаб зарал-зиянлъун рикIкIуна
дица гъанже, МасихIиде иман лъун хадуб. ⁸Гъебали щиб гурин,
хIатта кина-щинабгоцин зарал-зиянлъун рикIкIуна дица, дир
ТIадегIанав МасихI ГIиса дидаго вичIчIун лъаялъул тIокIлъи-ха-
йиралда данде ккуни. МасихI диего хайирлъизе ва гъесуллъун
лъугъине бокъун, кинабго рехун тана дица, – рищни-къуллъун
рикIкIуна дица гъеб кинабго. ⁹Къануналда нахъвилълъун дие
щвезе букIаралдалъун гуреп, гъесде иман лъеялдалъун рикIкIана
Аллагъас дун жиндие ритIухъав чилъун. Инсанасул божи-има-
налъухъ балагъун гъабула Аллагъас гъедин. ¹⁰Дир цохIо мурад
буго: МасихIги гъев хваралъуса вахъинавурав Аллагъги лъазе,
МасихIил гIазаб-гIакъубаги диего гIахъал гъабизе, хвалилъги
гъесда релъгъине! ¹¹Дирги хъул бугелъулха хваралъуса вахъине!

*«Цебе букIарабги кIочон тун,
дун цевехун къавукъунев вуго»*

¹²Шапакъатги щун бугин ва тIубанго вацIцIалъунги вугин
абизе бокъун гъечIо дие. Амма дун чIалде къавукъунев вуго,
МасихI ГIиса дидаса бергъарав гIадин, бергъине бокъун. ¹³Дие
бергъенлъи щун бугилан абизе кIоларо, вацал, дида. Дица аби-
ла, нахъехун хутIарабги кIочене тун, дун цевехун къавукъунев
вугин, ¹⁴чIалде цеве кIанцIулев вугин, бергъенлъиялъул шапа-
къат щвезе бокъун бугин. МасихI ГIисадалъун дун Аллагъас зо-
балазде ахIулев вуго гъеб шапакъат босизе. ¹⁵Гъединаб пикру
букIине ккола киналго нилъер иман камиллъарал гIадамазул.
Гъелдаса батIияб пикру нужер бугеб батани, Аллагъас бихъиза-
била нужеда кинаб пикру битIараб бугебали. ¹⁶Амма гъанже-
лъагIан нилъее щварабги шулаго ккун хъвадизе ккола нилъ.
¹⁷Дидасан мисал босе, вацал, ва нижедасан мисал босун хъваду-
лезухъги ралагъе. ¹⁸ГIемерисел хъвадулел ругелъулха МасихIил
хъанчил тушбаби гIадин. Гъелъул хIакъалъулъ дица нужеда ГIе-
мер бищун букIана ва гIодилаго гъанжеги бищунеб буго. ¹⁹Гъезул
ахир – жужахI буго, гъезул «аллагъ» – чехъ буго. Гъел чIухIулел
руго жидерго инжитлъиялдаса. Дуниялалъул гурони пикру гъа-
буларо гъез. ²⁰Амма нилъер ватIан зобалазда буго. Нилъ хвасар

гъарулев ПадегІанав ГІиса МасихІ гъенисан вачІиналбухъ урхъун руго ниль. ²¹Гъес нильер загІипаб ва хвалие мутІигІлъулеб черх хиса-сверизабила. Киналдаго тІад квершел гъабизе гъесие къураб къудраталдалъун МасихІица гъеб релтъгынабила Аллагъас машгъурлъызабураб жиндирго черхалда.

4 бетІер

Павелил насихІатал

¹Гъанже, дир хириял ва урхъарал вацал, дир рохелги чІухІиги руго нуж. ПадегІанав ГІисал нухдаса къуруге, хириял! ²Эводиядаги гъарулеб буго дица, Синтихиядаги гъарулеб буго, ПадегІанасе гІоло, рагІи данде ккезабейилан, яцал гІадин рукІайилан. ³Дида цадахъ цо рукъалда ван вукІарав чи вугелъул, дудаги гъарулеб буго гъел рекъезаризе квербакъейилан. Клементица ва Пумруялъул Пехъалда жал рехсон ругел цогидал гІадамазго гІадин, гъей кІиялъгоги хІаракат бахъана дида цадахъ Рохалил хабар тІибитІизабизе.

⁴ПадегІанасе нуж цолъун рукІиналдаса роха кидаго! Цоги нухалъ абулеб буго: роха нуж гъелдаса!

⁵Нужер сабруяб хІеренлъи киналго гІадамазда лъазе биччанте. ПадегІанав нужеда аскІов вуго. ⁶Сундулниги ургъел гъабуге. Аллагъасе рещ гъабун, нужеца гъаре, сунде хІажалъи нужер рекІель бижун бугебали дугІадулъ загъир гъабун. ⁷Аллагъасдасан рещтІунеб ва гІадамасул гІакълу хадуб гІунтІуларебгІан ПадегІанаб хІалхъи-парахалъи лъугъина нужер ракІазулъе. МасихІ ГІисал нухдаса таруларедухъ цІунила гъелъ нужер ракІалги пикрабиги.

⁸Ахиралдаги, вацал, нужер рекІель рукІине риччанте хІакъабщиналгулги, къадруябщиналгулги, ритІухъабщиналгулги, бацІадабщиналгулги, гъайбатабщиналгулги, мустахІикъабщиналгулги, – кинабго лъикІабщиналгул ва беццизе рекъарабщиналгул пикраби. ⁹Дидасан нужго ругъунлъарабги, нужеда лъарабги, рагІарабги, бихъарабги гъабе нужеца. Ракълиде рачунев Аллагъ вукІина нужеда цадахъ.

Сайигъатазухъ баркала кьолеб буго Павлица

¹⁰Гемеграб заманаялдасан нужеда нахъеги ракІалде шведеал, ПадегІанасе цолъун, кутакалда вохана дун. Дие кумек гъабизе рес ккечІолъи гурони, гъанжелъагІанги нужеда кІочон тун

вукІинчІевлѣи лъала дида. ¹¹Сундениги хІажат вукІун гуру лица гъедин абулеб бугеб, – кинаб ахІвал-хІалалде кканиги, гъелдаса ракІ разилъизе ругъунлъун вуго дун. ¹²Мискинлъици бихъана дида, бечелъици бихъана. ПѳрцІиялдаги ракъиялдаги ва гъарзальиялдаги гъечІолъиялдаги гъорлъ ччун вахъарав чи вуго дун. ¹³Кинабго хІехъезе къуват къуна ПІадегІанас дие.

¹⁴Кин бугоници, гъаб къварилъиялда вугев дие нужеца кумек гъаби лъикІ ккана. ¹⁵Нужеда – Филиппиялъул гІадамазда – лъикІго лъала, Македониялдаса араб мехаль, цохІо нужедасан гурони, иман лъуразул цогидаб агълуялдасан дие хайирги заралги букІинчІевлѣи. Гъеб букІана Рохалил хабар тІибитІизабизе байбихъараб заман. ¹⁶Фессалоникаялда дун къваридго вугеб мехалдаги чанги кумек гъабуна нужеца дие. ¹⁷Лъилниги сайигъат бокъун гуру гъадин абулеб бугеб, нуже гъелъул кири швезе бокъунин! ¹⁸Нужеца Эпафродитихъ битІун бачІарабги кинабго цвана дихъе. Гъанже кинабго гІунги тІокІ буго дир. Биччанте нужер рахъалдасан гъеб букІине Аллагъ разилъулеб къурбанлъун, махІ гъуинаб къеккенлъун*. ¹⁹Жиндирго гъарзаяб хазинаялдасан къваригІанщинаб къеги дир хирияв Аллагъас нуже гъелдалъун МасихІ ГІиса КІодолъи загъирлъизе. ²⁰Абадул абадиялъго рецц буго нилъер Эмен – Аллагъасе! Амин!

Цогидазулги саламал

²¹Салам бице МасихІ ГІисаде цолъун рацІцІалъарал киназдаго. Гъанир дида аскІор ругел диналъул вацазул салам буго нужеде. ²²Нужеде салам буго киналго рацІцІалъаразул, хасго къайсарасул кІалгІаялъур ругезул.

²³ПІадегІанав ГІиса МасихІил баркат лъеги нужер гІумруялда!

* ^{3:18} Аллагъ разилъулеб ишлъун рикІкІунаан гъуинал махІал рахъинаризекъеккен гъаби.